

# प्रधानमंत्री मोदी आज चूरू आयेंगे, राठौड़ ने तैयारियों का जायजा लिया

## पीएम मोदी भाजपा प्रत्याशी देवेन्द्र झाड़ाड़िया के समर्थन में जनसभा को संबोधित करेंगे

चूरू, (कासं.)। प्रधानमंत्री नरेन्द्र मोदी शुक्रवार को चूरू आएंगे। पीएम मोदी भाजपा प्रत्याशी देवेन्द्र झाड़ाड़िया के समर्थन में जनसभा को संबोधित करेंगे। सभा की तैयारियों को लेकर भाजपा पदाधिकारी जुटे हुए हैं। मोदी की जनसभा को लेकर पुलिस लाइन मैदान में विशाल डेम, बैरिकेड्स और हेलीपैड बनाया गया है।

पूर्व मंत्री राजेन्द्र राठौड़ ने बताया कि पीएम नरेन्द्र मोदी शुक्रवार पुलिस लाइन मैदान में जनसभा को संबोधित करेंगे। प्रधानमंत्री के दौरे को लेकर एस्पोजी ने पुलिस लाइन परिसर को अपनी सुरक्षा के घेरे में ले लिया है। जनसभा को लेकर राजेन्द्र राठौड़ ने भाजपा कार्यकर्ताओं के साथ सभा स्थल का जायजा लिया। पत्रकारों से वार्ता करते हुए राठौड़ ने कहा कि पांच साल बाद प्रधानमंत्री दूसरी बार चूरू आ रहे हैं। इसके लेकर भाजपा पदाधिकारियों में काफी उत्साह है। प्रधानमंत्री की यह सभा चुनाव को नया मोड़ देगी। राठौड़ ने कहा कि मिशन



चूरू में पूर्व मंत्री राजेन्द्र राठौड़ ने पीएम नरेन्द्र मोदी की सभा की तैयारियों का जायजा लिया।

25 के साथ मिशन 400 पूरा होगा।

उम्मीदवार पैरा ओलम्पियन देवेन्द्र झाड़ाड़िया के समर्थन में प्रधानमंत्री

नरेन्द्र मोदी शुक्रवार सुबह 10:30 बजे सभा को संबोधित करेंगे। एस्पोजी

■ 'प्रधानमंत्री की यह सभा चुनाव को नया मोड़ देगी, मिशन 25 के साथ मिशन 400 पूरा होगा'

जय यादव ने बताया कि मोदी की सभा को लेकर सभा क्षेत्र नो फ्लाइंग जॉन रहेगा।

इसके अलावा ट्रैफिक भी डाइवर्ट किया गया है। उन्होंने बताया कि चूरू में सरदारशहर, रतनगढ़ की ओर से जाने वाले चूरू से होते हुए राजगढ़ रोड़ और झुंझुन की ओर जाने वाले बड़े बाहनों पर चूरू में आने पर प्रतिबंध रहेगा। छोटे वाहन पंखा सर्किल से सुभाष चौक, मुमताज हॉस्पिटल, नई सड़क और रेलवे स्टेशन होते हुए निकलेंगे। इस रूट से सभा में आने वाले सभी छोटे-बड़े वाहन कृषि मंडी, जिला स्टेडियम में पार्क करेंगे।

## कांग्रेस ने समझौता भी नहीं किया और डमी कैंडिडेट उतार भारतीय आदिवासी पार्टी की मदद भी कर दी

जयपुर, (का.प्र.)। कांग्रेस ने राजस्थान में लोकसभा चुनाव के लिए अपने आखिरी उम्मीदवार का फैसला कर लिया, लेकिन इस घोषणा में उसने एक तरह से रणनीतिक दाव चलाया है।

दरअसल बांसवाड़ा-डूंगरपुर को लेकर भारतीय आदिवासी पार्टी (बी.ए.पी.) के साथ में समझौते की बात थी, लेकिन बीएपी की शर्तों के चलते अंत समय तक समझौता नहीं हुआ तो अंतिम क्षणों में पार्टी ने अर्जुन वामनिया को लोकसभा उम्मीदवार बनाए जाने का निर्णय लिया। इतना होते ही जो बीएपी जो अब तक अपनी शर्तों के साथ कांग्रेस को आंखें दिखा रही थी, वह नरम पड़ गई और बांसवाड़ा-डूंगरपुर से बीएपी के उम्मीदवार राजकुमार रोट ने कांग्रेस से समर्थन मांगते हुए ऐसा करने पर कांग्रेस का आभार जताने की बात कर दी।

इसके बाद कांग्रेस ने भी बांसवाड़ा-डूंगरपुर से अर्जुन वामनिया का नामांकन दाखिल करने के बजाय कांग्रेस ने डमी कैंडिडेट मैदान में उतारा दिया। इससे यह संदेश भी गया कि

■ इससे पहले वामनिया की उम्मीदवारी तय हुई तो बीएपी के तेवर नरम पड़ गए और कांग्रेस से समर्थन मांगा

■ इसके बाद कांग्रेस ने वामनिया के नामांकन के बजाय डमी कैंडिडेट के रूप में अरविंद डामोर को प्रत्याशी बनाया

■ वामनिया लड़ते तो आदिवासी पार्टी तीसरे नंबर पर जा सकती थी

कांग्रेस बीएपी के दबाव में नहीं आई और साथ ही रणनीतिक रूप से बीएपी को मजबूत करके कांग्रेस छोड़कर भाजपा से चुनाव लड़ रहे महेंद्रजीत मालवीय के लिए मुश्किलें भी बढ़ा दी।

कांग्रेस ने रणनीतिक रूप से बांसवाड़ा-डूंगरपुर लोकसभा सीट पर नामांकन के आखिरी दिन आखिरी समय में कांग्रेस नेता अरविंद डामोर को प्रत्याशी बनाया। इस पर डामोर ने गुरुवार को नामांकन दाखिल किया। अब इस सीट पर बीजेपी की ओर से महेंद्रजीत सिंह मालवीया, कांग्रेस से अरविंद डामोर और बीएपी से

राजकुमार रोट प्रत्याशी हैं। इससे पहले बांसवाड़ा विधायक अर्जुन सिंह वामनिया का नाम तय किया गया। हालांकि अंत में एनएसयूआई के प्रदेश सचिव रहे अरविंद डामोर ने कांग्रेस के सिंबल पर अपना नामांकन दाखिल किया। अरविंद की माता स्वर्गीय सीता डामोर पार्षद थीं और अब बड़ी बहन पार्षद हैं। दूसरी तरफ बागीदारा विधानसभा की बात करें, तो वहां पर भी डमी के रूप में कांग्रेस ने एक वकील कपूर चंद को मैदान में उतारा है। यहां पर भी पूरी कांग्रेस ने मिलकर एक रणनीति बनाई है। इसी के तहत

दोनों डमी प्रत्याशी खड़े किए गए हैं। दरअसल कांग्रेस वकील कमेटी के मेंबर रहे महेंद्रजीत सिंह मालवीया जब कांग्रेस छोड़कर बीजेपी में गए, तो सैकड़ों कांग्रेस कार्यकर्ताओं को तोड़कर उन्होंने भाजपा में मिला दिया। जानकारों का कहना है कि बांसवाड़ा-डूंगरपुर दोनों जिलों में मिलाकर करीब 1 लाख मुस्लिम और तीन लाख ईसाई वोट हैं, जो कि कांग्रेस का परंपरागत वोट है। यह पूरा वोट भारत आदिवासी पार्टी को मिल जाए, तो निश्चित रूप से वह बीजेपी के बराबर में खड़ी नजर आएगी।

बदली रणनीति के बाद बांसवाड़ा लोकसभा सीट के प्रत्याशी और चोरासी से विधायक राजकुमार रोट ने गुरुवार को अपने सोशल अकाउंट पर एक पोस्ट शेयर करते हुए लिखा कि बांसवाड़ा-डूंगरपुर सीट पर भारत आदिवासी पार्टी को समर्थन करते हुए इंडिया गडबंदन में कांग्रेस सीट को छोड़ती है, तो हम और यहां के समस्त रहवासी कांग्रेस आलाकमान के आभारी रहेंगे और भाजपा को धूल चटाएंगे।

## प्राचार्य डॉ. सुमित्रा मीना ने शिकायत पत्र भेजा

गंगापुर सिटी। राजकीय स्नातकोत्तर महाविद्यालय, गंगापुर सिटी प्राचार्य प्रोफेसर डॉ. सुमित्रा मीना ने आयुक्त कॉलेज शिक्षा की शिकायत पत्र भेजकर एवं जिला कलक्टर गंगापुर सिटी एवं जिला पुलिस अधीक्षक गंगापुर सिटी को स्वयं मिलकर शिकायत पत्र देकर राजस्थान सिविल सेवाएं आचरण नियम 1971 के नियम 29 का खुला उल्लंघन कर रामकेश मीणा, यह आचार्य संस्कृत राजकीय महाविद्यालय गंगापुर सिटी द्वारा 2 अप्रैल को प्राचार्य डॉ. सुमित्रा मीना के खिलाफ उद्देश्य मोड़ थाने में दर्ज झूठे परिवाद को निरस्त करने तथा खिलाफ प्राचार्य की छवि को जानबूझकर खराब कर प्रताड़ित करने के खिलाफ तुरंत कड़ी कानूनी कार्यवाही करने के लिए निवेदन किया है।

साथ ही परिवार में उद्देश्य मोड़ थाने के पुलिस जांच अधिकारी मुरारीलाल मीणा द्वारा निष्पक्ष जांच नहीं करने एवं प्राचार्य को ही डराने, धमकाने की भी शिकायत पुलिस अधीक्षक को की है। पुलिस अधीक्षक ने शिकायत की निष्पक्ष जांच उद्देश्य मोड़ थाने से बदल कर सदर थानाधिकारी के लिए आदेशित किया है।

## 22 साल से फरार इनामी अपराधी हथियारों के साथ गिरफ्तार

बाड़मेर, (निंसां)। जोधपुर रेंज के 19 प्रकरणों में वांछित 58 हजार के इनामी अपराधी लालसिंह उर्फ लूणसिंह राजपूत को बुधवार को रेंज स्तरीय पुलिस टीमों ने हथियारों के जखीरे के साथ गिरफ्तार किया है। अपराधी लालसिंह बाड़मेर के बहुचर्चित हरलाल सियाग हत्याकांड का आरोपी था, जिसे 1994 में आजीवन कारावास की सजा मिली थी। वर्ष 2002 से पैरोल से लगातार फरार चल रहा था, करीब 22 साल बाद रेंज की पुलिस टीमों ने लालसिंह को गिरफ्तार किया है।

आरोपी के पास 3 हथियार, 300 से ज्यादा कारतूस, तलवार, चाकू, बारूद बनाने का सामान समेत बड़ी मात्रा में हथियारों का जखीरा बरामद हुआ है। पुलिस ने लालसिंह के साथ इसके एक सहयोगी को भी गिरफ्तार किया है। जोधपुर रेंज आईजी विकास कुमार ने जानकारी देते हुए बताया कि रेंज के कुल 19 प्रकरणों में हत्या, हत्या के प्रयास, डकैती, चोरी, नकबजनी, अपहरण, आर्म्स एक्ट आदि व पैरोल से फरार वांछित इनामी अपराधी लालसिंह उर्फ लूणसिंह पुत्र अर्जुन सिंह राजपूत निवासी जोगीदास का गांव, पोलिस थाना झिनझिनवाली, जिला जैसलमेर और उसके अन्य साथी राणाराम पुत्र सवाई राम भील निवासी सांगाना, पोलिस थाना सांगड, जैसलमेर को भारी हथियारों के जखीरे के साथ गिरफ्तार किया गया है। आरोपी को गिरफ्तारी को लेकर रेंज स्तरीय साइक्लोनोर सेल, टॉरमेंटो व स्ट्रिंग टीमों सक्रिय थी। बुधवार को विशाला के पास आरोपी को बापर्दा गिरफ्तार किया गया।

आईजी विकास कुमार ने बताया

■ आरोपी के पास तीन हथियार, 300 से ज्यादा कारतूस, तलवार, चाकू, बारूद बनाने का सामान समेत बड़ी मात्रा में हथियारों का जखीरा बरामद हुआ

■ आरोपी के पास से श्री नोट थी, पिस्टल भी बरामद की गई है जो सिर्फ सुरक्षाबलों द्वारा प्रयोग में ली जाती है

■ अपराधी लालसिंह बाड़मेर के बहुचर्चित हरलाल सियाग हत्याकांड का आरोपी था, जिसे 1994 में आजीवन कारावास की सजा मिली थी

कि अपराधी लालसिंह पर जैसलमेर द्वारा 20 हजार, बाड़मेर द्वारा 25 हजार, जोधपुर पूर्व आयुक्तालय द्वारा 5 हजार व रेंज स्तरीय 8 हजार, इस तरह कुल 58 हजार का इनाम रखा हुआ था। लालसिंह के पास से तीन हथियार, 300 से ज्यादा कारतूस, धारदार हथियार तलवार, चाकू, गुप्त, बारूद बनाने का सामान, फर्जी नम्बर प्लेट, हिसाब किताब की डायरियां व अन्य सामान, 1 लाख से अधिक की नकद राशि, वाहन आदि बरामद किए गए हैं। इसके साथ ही आरोपी के पास से श्री नोट थी, पिस्टल भी बरामद की गई है जो सिर्फ सुरक्षाबलों द्वारा प्रयोग में ली जाती है। लालसिंह के कई अपराधियों के साथ गहरे संपर्क थे तथा उत्तर प्रदेश से हथियारों की खरीद फरोख्त की बात सामने आई है।

अपराधी लालसिंह वर्ष 1994 में प्रथम केस जिसमें इसने हरलाल सियाग की बेरहमी से हत्या कर दी थी, में आजीवन कारावास की सजा हुई थी। यह मामला उस समय में बेहद ही बहुचर्चित और सुर्खियों में था। वर्ष 2002 में पैरोल से रिहा होने के बाद

से ही लालसिंह फरार था। इस दौरान लालसिंह अपराध की दुनिया में लगातार सक्रिय रहा और लगभग 30 साल से अपराधिक गतिविधियों में लिप्त है।

आईजी विकास कुमार ने बताया कि रेंज स्तरीय टीमों को पिछले एक महीने से मिली सूचनाओं पर पता चला कि अपराधी लालसिंह हथियार, गोला बारूद की आपूर्ति तेजी से ले दे रहा है। इस पर विशेष टीमों को सतर्क किया गया और संभावित ठिकानों पर दबियों दी गईं। लेकिन दबियों से पहले ही आरोपी वहा से फरार हो जाता। बुधवार को पुलिस को लालसिंह के बाड़मेर के एक गांव में होने की सूचना मिली जिस पर पुलिस की विभिन्न टीमों ने लगातार आपसी समन्वय से आरोपी का पीछा करते हुए विशाला गांव के पास नाकाबंदी करवाकर नाटकीय तरीके से गिरफ्तार किया। आईजी विकास कुमार ने कहा कि अपराधी लालसिंह की गिरफ्तारी में शामिल पुलिस टीमों का विशेष प्रस्ताव भेजकर पुरस्कृत किया जाएगा। इस मामले में पुलिस अनुसन्धान में जुटी हुई है जिससे आगे और भी खुलासे होने की संभावना है।

## पेट्रोल पम्प मैनेजर ने 17 लाख का गबन किया

अजमेर, (कासं)। अलवर गेट थाना क्षेत्र के श्रीनगर रोड स्थित एक पेट्रोल पंप के मैनेजर द्वारा 17 लाख का गबन करने का मामला सामने आया है। मामले का खुलासा पंप संचालक द्वारा हिसाब-किताब की जांच करने पर चला। मैनेजर ने पंप संचालक के समक्ष अपना जुर्म भी कानूनी और गबन राशि जमा कराने का आश्वासन दिया, लेकिन आज दिनांक राशि जमा नहीं कराई। जिस पर संचालक ने अलवर गेट थाने में मैनेजर के खिलाफ हिसाब में गडबड़ी कर रकम गबन करने की रिपोर्ट दर्ज कराई है। पुलिस ने मामला दर्ज कर जांच में जुट गई।

ऑफर नगर सिविल लाइन निवासी सर्वेश पाल सहगल ने अलवर गेट थाने में लिखित शिकायत देते हुए रिपोर्ट दर्ज कराई है, जिसमें बताया कि उनकी अजमेर फ्यूल्स मारुति वर्कशॉप

के पास श्रीनगर रोड अजमेर में एक फर्म है। फर्म के जरिए रिलायंस कंपनी के पेट्रोलियम उत्पाद का बेचान कर्मचारियों द्वारा किया जाता है।

फर्म पर कार्य करने के लिए इंड्रिखान पुत्र मोहम्मद अयुब निवासी सिराना रोड़ गांधीनगर मदनगंज किशनगढ़ की 15 माह पूर्व से मैनेजर के पद पर नियुक्त किया था। मैनेजर के खिलाफ कई बार शिकायत मिली थी, जब इसकी जांच की गई तो विभिन्न पदों फर्जीबाड़ा व धोखाधड़ी सामने आई। मैनेजर ने फर्जीबाड़ा कर 17 लाख रुपए का गबन कर लिया। जब उससे जवाब मांगा तो 7 लाख रुपए जमा करने की बात कही। जब जांच की तो स्टॉक में दस लाख का पेट्रोल भी कम मिला। जब मैनेजर उक्त राशि लौटाने में टालमटोल कर रहा है। पुलिस ने मामले में दर्ज जांच शुरू कर दी है।

## जेल में मोबाइल बरामद

जोधपुर, (कासं)। केंद्रीय कारागार में जेल प्रशासन की तरफ तलाशी अभियान चलाया गया। जेल के विभिन्न वाडों एवं बैरकों की तलाशी में एंड्रॉइड के साथ की-पेड फोन बरामद हुए हैं। बिस्तर, बाथरूम और बाथरूम की छत से यह फोन बरामद किए गए हैं। एक विचारधीन बंदी को नामजद किया गया जबकि अन्य बंदियों का पता लगाया जा रहा है। जोधपुर केंद्रीय कारागार में जेल उपकारपाल कर्तित विश्रोई, तुलसीराम मय बंटोप ने तडकें दो से पांच बजे के बीच जेल में अचानक से तलाशी ली। जेल की वाडें संख्या 4 एवं 11 के बैरक संख्या 1, 2 आदि में तलाशी ली गई। तब एक बंदी अरुण हुड्डा पुत्र नैनाराम के बिस्तर से की-पेड टूटा हुआ मिला। साथ ही बाथरूम में छुपाया फोन मिला और बाथरूम की छत से भी की-पेड फोन बरामद हुए। बंदी अरुण हुड्डा को नामजद करने के साथ अन्य अज्ञात बंदियों के खिलाफ रातानाडा थाने में केस दर्ज करवाया गया है।

## गैंगस्टर रोहित गोदारा का खास गुर्गा गिरफ्तार

### आरोपी दानाराम लूणकरनसर का हिस्ट्रीशीटर व जिले का हार्डकोर अपराधी है

बीकानेर, (निंसां)। कुख्यात गैंगस्टर रोहित गोदारा के खास गुर्गों को जिला पुलिस ने गिरफ्तार कर लिया। चूरू निवासी ये क्रिमिनल रोहित गोदारा के हल्के लूणकरनसर में रहकर लोकल गैंग को ऑर्गेट कर रहा था।

एस्पोजी तेजस्विनी गौतम ने बताया कि दानाराम उर्फ दानिया पुत्र जादवीश प्रसाद सियाग निवासी बिल्वुं पुलिस थाना भानिपुरा जिला चूरू हाल वाड नम्बर दो सुरानारा रोड, लूणकरनसर को अरेस्ट किया गया है जो रोहित गोदारा गैंग का मुख्य सदस्य है। दानाराम लूणकरनसर का हिस्ट्रीशीटर व जिले का हार्डकोर अपराधी है, जिसके विरुद्ध



दानाराम उर्फ दानिया

गंभीर प्रकरण दर्ज है। ऐसे में उस पर राजपासा एक्ट लगाया गया है। इसी के तहत गिरफ्तार करके अदालत में पेश किया गया, जहां से उसे जेल भेज दिया गया है। आरोपी पर जिला पुलिस द्वारा 50 हजार का इनाम रखा गया था।

एस्पोजी तेजस्विनी ने बताया कि गिरफ्तार किए गए आरोपी दानिया के चर्चित सिद्ध मुसेवाला हत्याकांड और राजू ठेठ हत्याकांड को अंजाम देने वाले अपराधियों से भी संबंध प्रमाणित पाए गए हैं। यह एक गंभीर प्रवृत्ति का हार्डकोर क्रिमिनल है। इसके स्थानीय किंग लोगों से संबंध रहे इसकी पड़ताल की जा रही है।

## साइकिल यात्रा पर निकला मुंबई का सुरेश अजमेर पहुंचा

अजमेर, (कासं)। क्रिकेट और अपने चहेते क्रिकेटारों के लिए लोगों में कितना जुनून है इसकी बानगी गुरुवार को देखने को मिली। आईपीएल में शामिल टीम मुंबई के लिए जीत की दुआ करने साइकिल यात्रा कर सुरेश माली गुरुवार को अजमेर पहुंचे। माली ने यहां सूफी संत खजा साहब की दरगाह में दरगाह में जियारत की और टीम की जीत के लिए दुआ मांगी। श्रीनाथ चेरिटेबल ट्रस्ट के बैनर तले आईपीएल मैच में शामिल मुंबई टीम की जीत के लिए सुरेश माली साइकिल यात्रा पर निकले हैं। सुरेश

गुरुवार को अजमेर पहुंचे, यहां उन्होंने सूफी परंपरा के अनुरूप खजा गरीब नवाज की बारागाह में हाजिरी लगाई और मजार पर अकीदत के फूल व चादर पेश कर आईपीएल मैच में मुंबई टीम की जीत के लिए दुआ मांगी। वहीं मीडिया से बातचीत करते हुए सुरेश माली ने कहा कि मेरी दुआ है कि रोहित शर्मा को दोबारा से कप्तान बनाया जाए और आईपीएल में मुंबई टीम जीत दर्ज करें। उन्होंने कहा कि हार्दिक पांडेया द्वारा जिस तरह से रोहित शर्मा का अपमान किया वे सही नहीं हैं। रोहित शर्मा दिग्गज क्रिकेटर हैं।

## युवती ने आत्महत्या की

श्रीगंगानगर, (निंसां)। जिले में एक विल दहला देने वाला मामला सामने आया है जहां युवती ने देहशोषण से तंग आकर अपनी जान दे दी। 19 वर्षीय युवती ने घर में गटर के रस्सी का फंदा लगाकर इस घटना को अंजाम दिया। इससे पहले उसकी भाभी ने भी गत वर्ष 20 दिसंबर को देहशोषण से परेशान होकर आत्महत्या कर ली थी। इस पूरे मामले के पीछे गांव के ही 3 युवकों का हाथ बताया जा रहा है। ये 9 महीने से दोनों नन्द-भाभी का देहशोषण कर रहे थे। जिससे तंग आकर पहले तो पिछले साल दिसंबर में भाभी ने और अब 19 वर्षीय उनकी नन्द ने आत्महत्या कर ली। घटना सुरतगढ़ के राजियासर थाना क्षेत्र के एक गांव की है।

आरोपी वीडियो वायरल करने की धमकी देकर ब्लैकमेल करते थे। होली के आसपास भी वीडियो वायरल करने की धमकी देकर युवती के साथ देहशोषण करने की कोशिश की जिसके बाद 24 मार्च को युवती ने बकायदा सुसाइड नोट लिखकर आत्महत्या करने का प्रयास किया था। इस पूरे मामले में पुलिस ने तीनों युवकों के खिलाफ मुकदमा दर्ज किया था। जिनमें से दो की गिरफ्तारी हो चुकी है। फिलहाल सीओ प्रतीक मील व थाना अधिकारी सतीश कुमार यादव के साथ पुलिस बल घटना स्थल पर तैनात है।

## नाबालिग से छेड़छाड़ का फरार आरोपी गिरफ्तार

अजमेर, (कासं)। नाबालिग के साथ छेड़छाड़ करने के मामले में क्रिश्चियन गंज थाना पुलिस ने आरोपी युवक को गिरफ्तार कर लिया। आरोपी वारदात के बाद से फरार चल रहा था और जयपुर में फरार काट रहा था। पुलिस टीम ने आरोपी को जयपुर गिरफ्तार कर अजमेर ले आई और मामले में पूछताछ में जुटी है। आरोपी युवक को गुरुवार को कोर्ट में पेश कर अग्रिम अनुसंधान किया जाएगा।

क्रिश्चियन गंज थाना प्रभारी अरविंद चारण ने बताया कि 9 जनवरी को थाने पर नाबालिग पीड़िता के परिजन ने छेड़छाड़ का मुकदमा दर्ज

■ आरोपी वारदात के बाद से जयपुर में फरारी काट रहा था

कराया था, मामले में पुलिस ने पोक्सो सहित अन्य धाराओं में मुकदमा दर्ज कर टीम का गठन किया गया और कारंबाई के निर्देश दिए गए थे। पुलिस टीम ने मुखबिर से मिली सूचना के आधार पर आरोपी की लोकेशन ट्रेस कर दबिश देते हुए गुरुवार को आरोपी श्रीराम गिरफ्तार करनी पैसेस जयपुर निवासी कैलाश चंद बंजारा पुत्र छोटाराम बंजारा को गिरफ्तार कर

लिया। आरोपी की गिरफ्तारी में थाने के कांस्टेबल करतार सिंह का विशेष योगदान रहा।

थाना प्रभारी ने बताया कि आरोपी कैलाश चंद बंजारा फर्नांचर का काम करता है। 8 जनवरी को आरोपी एक फ्लेट में फर्नीचर का काम कर रहा था, वहीं पर पीड़िता की मां भी काम करती थी। आरोपी पीड़िता को गहे ऊपर रखवाने के बहाने से बुलाकर ले गया और पीड़िता के साथ गलत हरकत करने लगा। पीड़िता द्वारा चिल्लाने पर आरोपी घटनास्थल से फरार होकर जयपुर भाग गया। पुलिस आरोपी से मामले में पूछताछ कर रही है।

## बाड़मेर-जैसलमेर लोकसभा से रविन्द्र सिंह भाटी ने निर्दलीय नामांकन भरा

### रविन्द्र सिंह भाटी के नामांकन दाखिल करने के साथ ही मुकाबला त्रिकोणीय होता नजर आ रहा है

बाड़मेर, (निंसां)। बाड़मेर-जैसलमेर लोकसभा सीट से गुरुवार को शिव विधायक रविन्द्र सिंह भाटी



■ रविन्द्र सिंह भाटी की नामांकन सभा में काफी संख्या में लोगों की भीड़ नजर आई

ने अपने समर्थकों के साथ निर्दलीय प्रत्याशी के तौर पर नामांकन दाखिल किया। हालांकि भाटी ने तीस मार्च को दो फार्म पहले ही जमा कराया था। भाटी के नामांकन दाखिल करने के साथ ही इस सीट पर अब मुकाबला त्रिकोणीय होता नजर आ रहा है। कांग्रेस से उम्मेदवार बेनीवाल और भाजपा से कैलाश चौधरी अपना नामांकन दाखिल कर

चुके हैं। नामांकन दाखिल करने के बाद आदर्श स्टेडियम में विशाल जनसभा का आयोजन हुआ जिसमें भाटी के समर्थकों ने भाटी को कंधों पर उठाकर मंच तक पहुंचाया। सभा के

बाद रैली का आयोजन हुआ। भाटी के निर्दलीय ताल ठोकने से अब इस सीट पर मुकाबला रोचक हो गया है। सभा प्रत्याशी प्रचार को लेकर अपनी पूरी ताकत झोंक रहे हैं। भाटी की नामांकन सभा को लेकर काफी

संख्या में लोगों की भीड़ नजर आई। भाटी के नामांकन दाखिल करने के बाद बाड़मेर जैसलमेर सीट पर सियासी तेज हो गई। वहीं भाटी भाजपा व कांग्रेस प्रत्याशी पर भारी नजर आ रहे हैं।